



మహిళలు

శీవిత చరిత్ర, ధర్మాలు

భక్త జనాభాయ్



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌశిక మహర్షి



గురు నారద మహర్షి



గురు వాల్మీకి మహర్షి



గురు శిక్షవృక్ష

శంకరాచార్య మధ్యమాం



గురు దత్తాత్రేయ



గురు బాలాచీ



గురు గోరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర శాస్త్రి



గురు పీరబ్రహ్మేంద్ర శాస్త్రి



యోగి వేమన

అస్మదాచార్య పర్యంతం



గురు తీర్థింగ శాస్త్రి



గురు లాహీరి మహాశయ



గురు రామకృష్ణ పరమహంస, ఆమ్మ చారదాదేవి



గురు వివేకానంద



గురు పాయి బాలా



గురు ఆరదీంద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మహాయాశశాస్త్రి



గురు విద్యాప్రజ్ఞానానందగిరి



గురు చంద్రికీషర పరమార్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్చుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020120000139

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

భక్త జనాభాయి

[నాటకము]



‘విద్వాన్, కవిచంద్ర’
మేడిపల్లి లక్ష్మీకాంతము

తొలి పలుకు

ఈ నాటకమునకు శరీరము జనాభాయి చరిత్రము. ఈ చరిత్ర మహాభక్త విజయమునుండి గ్రహింపబడినది. ఈ జనాభాయి శ్రీ పాండు రంగస్వామి భక్తులలో నగ్రగణ్యురాలు. సామాన్యముగా బురుషభక్తు లందు ప్రీతిన్న జ్ఞానసంపదపా లెక్కువ. అది పురుష ప్రకృతి కనుగుణమై యుండవచ్చును. ఈమెయందు జ్ఞానమునకన్న ప్రీతి యధికము. ఇది స్త్రీ జన స్వాభావికము. ఈమెయందు జ్ఞాన సామగ్రిని సమకూర్చుటకే నామచేవు డీ నాటకమున గూర్చబడి సార్థక మగుచున్నాడు. తన భక్తిచే నితరులనుగూడ భక్తుల గావింపగల్గినప్పుడే భక్తికి పరమస్థితి యేర్పడును. ఇట్లేర్పడుట యొక భక్తికేగాదు ప్రతిరసమునకును. పర్యంత పరసీమయగు స్థితి యట్టిదియే. కావుననే యుత్తర రామచరితము నందలి కరుణరసము అత్యుదాత్త భూమిక నందకలిగినది. అచటి శ్రీరామ చంద్రుని కరుణ దర్శనముచే సీత తన దుఃఖమునుగూడ మరచిపోయి తన ప్రియుని ముఖముచే దుఃఖతురాలగుచున్నది. ఇట్లే యితర రసముల విషయమునగూడ సంభావించుకొనవలయును. ప్రకృతములో నామ చేవుని సతీతిలకమగు రాధాభాయి శ్రీ జనాభాయి భక్తిరసమున దాను గూడ శ్రీ విఠలుని భక్తురాలుగా మారుచున్నది. మొదటి యంకమును నాల్గయిదు అంకములను బరిశీలించుచో రాధాభాయియందు గల ఈ మార్పు గోచరమగును. కనుకనే ఈ రాధాభాయి పాత్ర కీనాటక మున సార్థకత్వ మొదవినది. ఇట్లు భక్తిరసమున మననుగూడ ధన్యుల నొనర్పదలించియే ఈ గ్రంథకర్త ఈ గ్రంథమును రచించెను. ఇది చక్కని శైలిలోనుండి “సారమతిం గపిండులు బ్రసన్న కథా కలితార్థ యుక్తి లో నారసి మేలునాన్” అని నన్నయ భట్టారకుని నుడిని దనలో నలవరచు

పండితాభిప్రాయములు

శా. లోకుల్ విన్నను గన్ననుం గడుఁ జఫల్ బుట్టఁ జనాబాయి భ
క్తాకారంబగు నాటకంబు మృదులంబై నట్టి వాగ్ధారతో
సాకల్యంబుగ నొక్కభంగి రచనా సారస్యమింపొంద ల
శ్రీకాంతాఖ్య కవీశ్వరుండు రచియించెఁ దీనిమెచ్చు బుధుల్.

చం. మృదులములై వినం జెవులకింపగుచు సమయోచితంబులై
పదముల కూర్పుగల్గి రసభావ విశేష విభూషితంబునై
సుదృశులు మెచ్చుకోదగి విశుద్ధచరిత్రముతోడఁ గూడి యి
య్యది యొక చిన్న నాటకమెయ్యు ఘనంబగు పేరుదెచ్చెడి.

కం. మును వెనుకల గణములలో
నెనసిన కడయక్కరంబుఁ లితరగణముతో
ననుసంధించుట, కవి ల
ఊణ విజ్ఞాన స్వతంత్రగతి నెఱిగించున్.

ప్రొడరాబాదు
1-6-37

శ్రీ వనపర్తి సంస్థానాస్థాన విద్యత్కవి
శతావధాని
నెమలూరి వేంకటేశాస్త్రి

*

*

*

శా. వీకం బెద్దల నేవచేసితివి, సద్విద్యాశి నార్జింప, ను
శ్లోకంబుఁ గడుఁ బెంప సత్కవితకుఁ జోటిచ్చితి వద్దిరా!
శ్రీకాంతుండు, నుమామనోహరుండు రక్షింపంగ నున్నారు, ల
శ్రీకాంతా! భవదీయ వాగ్గహరి వాసింగాంచు నెక్కాలము.

జగ్గయ్యపేట
15-5-1940

ములుగు వీరభద్రశాస్త్రి.

ఇది భగవద్భక్తిని నిరూపించు చక్కని నాటకము. ఇందు వైష్ణవ భక్తి ప్రతిపాదితమైనను ఆయా స్థలములలో శివనామములను శైవులు భావించవలెను.

సికింద్రాబాదు
1936

చిదిరెమఠము వీరభద్రశర్మ
సంపాదకులు 'విభూతి'

*

*

*

శ్రీ మేడిపల్లి లక్ష్మీకాంతకవి మాకు సత్తిర్బుడు, చిరకాల మిత్రుడు. ఈయన రచనలు చాలవఱ కముద్రితములు. “నాకవనము” అని చక్కని కృతి రచించినారు. అది పలువురి పండితుల మెప్పుగాంచినది.

ప్రస్తుత కృతి భక్తజనాబాయి నాటకము మునుపు “విభూతి” పత్రికలో ప్రకటింపబడినది. “విభూతి” అనగానే శివసాయుజ్యమందిన శ్రీ చిదిరెమఠం వీరభద్రశర్మగారు అమృత హృదయులు జ్ఞాపకము వచ్చుచున్నారు. ఆయన ప్రోత్సాహమునందని కవులారో రోజులలోలేరు. మా లక్ష్మీకాంతముగారి రచనలు ప్రతిభాన్వితములు, ఆయన దృష్టి నాకర్షించుటలో ఆశ్చర్యములేదు.

ఈ నాటకము ఒక విధముగా త్రివేణీ సంగమము- శ్రీపాండురంగ విఠలుని కృపాస్రవంతి, మా లక్ష్మీకాంతకవి ప్రతిభా ప్రవాహము, ప్రసన్న భక్త కథావాహిని: ఈ మూడును గంగా, యమునా, సరస్వతులు.

మా లక్ష్మీకాంత కవి ఇంకను ఉత్తమ కృతి రచనాధురంధరు డనిపించుకోవలెనని మా ఆకాంక్ష.

శ్రీనివాస సోదరులు,

కళావహనులు.



భక్త జనాబాయి

నాటకము

ప్రథమాంకము



నాంది

శా. శ్రీరాధా హృదయారవింద సరసస్నేహోజ్జ్వలస్వాంత మా
యా రామామణులందుఁ బ్రోదిగని, యాయా తియ్యనా నేళ్లతోఁ
బారావారముకాఁగ రంజిలుడుఁ గుబ్జు గాంచి మిన్నంది నా
నారన్యాకృతులం జరించుఁ దమిఁ గృష్ణబ్రహ్మ మీషించెడున్.

(ప్రథమ రంగకము - పండరిపుర వీధి)

భక్తులు : (భగవంతుని గీర్తించుచుఁ బ్రవేశించి దేవాలయమున కరుగు
చుందురు.)

౧ వ అనుబంధము

౨ వ అనుబంధము

(విఠోబా, జనాబాయి ప్రవేశింతురు)

జనా : తండ్రీ! పండరిపురి కరుదెంచితిమి. శ్రీరుక్మిణీకాంతు నాలయ
మున కేగుట కిం కెంత తడవగను? (పరికించి) అరుగో! భక్తు
లెల్లరు శ్రీహరినామ సంకీర్తనమునఁ దన్మయులై కోవెల కేగు
చున్నారు. మనమును వీరినిఁ గలిసి సకల దుఃఖిష్ణుమగు విష్ణు
కీర్తనమున స్వామిని దర్శింతము.

విఠో : (జనాబాయితో నడచుచు) అమ్మా! చూడు మదియే గోపు
రము! అల్లదియై కోవెల! ఆ కనఁబడునదియై భక్తగోష్ఠి.

తే. గీ. మండరీనాథు భక్తి హృత్పద్మమునను
నిల్చి, తన్మయులై, కడు నిశ్చలాత్మ

నామదేవాదిభక్తులనవరతంబు

సేయు భజనామృతము గ్రోలు చెవులు తనియ.

భక్తులు : (పాండురంగని గుడిలోఁ బ్రవేశింతురు)

జనా, వితోబా : (సింహ ద్వారమును దాటి గుడిలోఁ బ్రవేశింతురు)

జనా : ఆహా ! ఏమీ లక్ష్మీవల్లభు నాలయము ! ఏమీ తాళమృదంగాది సంకీర్తననిస్సవము !! రమాకాంతా ! ఆద్యంతరహితా ! త్రిగుణాతీతా :

కం. తనువాఙ్మనఃక్రియల నిను

ననయము భజియించి తనియు నబలలకై నన్

గన నొండు తలఁపు గలుగునె ?

మునినుత ! లక్ష్మీశ ! విబుధపూజ్య ! ముకుందా !

భక్తులు : (వీరిని దర్శింతురు)

౧ వ భ : ఆహా ! ఏమీ తన్వి భక్తి పారవశ్యము ! పదునాజేండ్ల లేబ్రాయమున వింతభక్తి నార్జించి వేదవేదాంగాది సమస్త గ్రంథార్థముల నెఱిగిన దీ నారీతము. భక్త శిరోమణి. ఆనందము ! పరమానందము !

భక్తులు : (వీరికి నమస్కరింతురు)

జనాబాయి, వితోబా : (పునరభివాదము గావించురు)

౨ వ భ : అయ్యా ! తమ నామంబులఁ బవిత్రములైన వర్ణముల వినఁ గోరెదము.

వితో : అయ్యా ! నాపేరు వితోబ. ఈమె నా కూతురు జనాబాయి.

౩ వ భ : తల్లీ ! మీతోడ మేమును హరిని భజింతుము. పాండురంగ సంకీర్తనమున మమ్ము ధన్యులఁ గావింపుడు. భక్తిమార్గమును నెఱిగొల్పుడు.

జనా : భక్తులారా ! రండు. భగవత్పాన్నిధ్యమును జేరి హరినిఁ గీర్తిం తము. (౩ వ అనుబంధము) (అందఱుఁగలిసి పాడుదురు)

జనా : (స్వామికి నమస్కరించి) హా ! జగద్రక్షకా ! ఆపద్దుర్ధారకా !!

తే. గీ. ఎల్ల పౌరాణికాళిచే నెఱిగినటుల
విమలభక్తాళిపొందున విన్నటుల, స
కలశుభాకార ! రుక్మిణీకాంత ! నీదు
మంగళాకార దర్శన భాగ్య మజ్ఞె
నేత్రయుగ్మంబు కలిమికి నెగడె ఫలము.

విఠోబా : శ్రీ పాండురంగా ! పండరినాథ !! రక్షింపుము.

(అర్చకుడు తీర్థ ప్రసాదము లొసంగును)

విఠోబా : అమ్మా ! మన మిల్లు వాకిలి విడిచి చాలదినములై నవి. గొడ్డు
గోడ వైరు పంట లేమాయెనో ! పాండురంగని దర్శించితిమి.
ఇక పోవుదము రమ్ము.

జనా : తండ్రీ ! ఎక్కడికి ?

విఠోబా : అమ్మా ! అటు లనెదవేమి ?

జనా : జనకా !

తే. గీ. ఏ స్థలంబును జేర మునీశ్వరులు ప్ర
విమలచిత్తానువృత్తులై వేలవర్ష
ములు తపంబుసేసెద రథోముఖముకాగ
నట్టి పరమపదవి వీడు టెట్టి తగవు ?

విఠోబా : కుమారీ ! సకలవ్రతముల నొనర్చి నీజనని తన పశ్చిమవయసున
నినుగని పురి టిలైనను విడువక మునుపే దివంగతయయ్యె.

నాటినుండి యీనాటివఱకు నీవ నా కేడుగడయని యల్లారు
ముద్దునఁ జెంచుకొనుచుంటిని. నీ ముద్దులెల్లఁ దీర్చుచుంటిని.
నీ కోరిన కైవడిఁ బండరికిని దోడైచ్చితిని. అట్టి నీ తండ్రీని
విడుచుట తగవుకాదు. పసిబిడ్డవు. కసికందువు. అమ్మా ! జనా
బాయి ! నామాట వినుము. నా ప్రేమబంధ మిపు డీవు వదలు
మన్న వదలునా !

జనా : అయ్యా !

ఉ. ఎవ్వరు తల్లిదండ్రు లింక, నెవ్వరు సోదరు లేరు చుట్టముల్
ఎవ్వరు స్నేహితుల్ తలవ ? నెవ్వని కెవ్వఁడు ? మిథ్య పశ్చిమున్

ఇవ్వసుధన్ బుణంబు నళియించెడుదన్కనె ప్రేమబంధముల్
చివ్వునఁ బాండురంగవిభు సేవఁ దొలంగు సమస్తబంధముల్.

విఠో : కుమారీ ! ఏల యిట్టి యనర్థవాక్యము లాడెదవు ? నీకుఁ దగిన
వరుని గొనితెచ్చి యిల్లటముంచుకొని మీ ముద్దు మరిపములను
ముచ్చటగాఁజూచి మురియనున్న నాకీయాశాలతను వమ్ము
సేసెదవా ? కట్టా ! జాయావియోగానల సంతప్తహృదయమున
కీ సంతాన వియోగమును గోరుచుట్టువై రోఁకఁటిపోటువలె
బాధించుచున్నదే ? పుత్రీ ! పుత్రీ ! 'మాతృదేవోభవ, పితృదేవో
భవ' యను సూక్తి నెఱుంగవా ?

జనా : జనకా ! ధర్మశాస్త్రములు పరస్పర విరుద్ధములు కావు ! కావు !!
అగాధములు. కించిజ్ఞుల కగ్రాహ్యములు. సర్వజ్ఞులగు మీ బోంట్ల
కే సేమని చెప్పఁగలను ? కరుణించి నన్నిట వదలుఁడు.

జవ భ : అయ్యా ! ఈ బాలిక నేల సంసారసాగరమునఁ బడద్రోసి దిక్కు
గానక పరితపింపఁజేయుదురు ? పురాకృత హాసమున నింత పిన్న
వయస్సున నిట్టి విరాగిణియగుట నెంతయు ధన్య. ధన్యులలో
ధన్య. ఇట్టి యుత్తమాంగన హృదయమును నొప్పింపకుఁడు.
భక్తులు తపించిన భగవంతుడు బాధచెందును. సర్వాంతర్యామి
సర్వేశ్వరుఁడు మీబిడ్డను దనబిడ్డవలె రక్షించుకొనును. మామనవి
నాలించి మమ్ము ఊమింపుఁడు.

విఠోబా : (దీర్ఘముగా నాలోచించి నిట్టూర్పువిడిచి) హా ! పాండురంగా !
పండరీనాథా !!

తే. గీ. నీదు వరల్లి బహుముగ్ధ, నీదుభక్తి
మరహంబున నెగడొందు భక్తురాలు,
నాదునేకైక పుత్రిక, నీదు పాద
సేవనాకాంక్ష నెట్లులఁ బ్రోఁచెదవో దేవ !

పుత్రీ ! పాండురంగఁడు నిన్ను రక్షించుగాత ! (నిష్క్రమించును)

జనా : (దైన్యముతోఁ దండ్రిని వీడించి భక్తులను దిలకించి) భాగవ
తోత్తములారా ! ఇంక నిశ్చింత నీ పాండురంగస్వామిని భజించి
తరించెదను.

౫ వ భ : అమ్మా ! అచిరకాలంబున భగవత్ప్రసాదపాత్ర మయ్యెదుగాత !
మే మింకఁ బోయివచ్చెదము.

(భక్తులతో నర్చకుఁడును నిష్క్రమించును)

జనా : (౪ వ అనుబంధము పాడుచుండును)

నామదేవుఁడు : (౫ వ అనుబంధముతోఁ బ్రవేశించి స్వామికి నమస్క
రించును) పుండరీక వరదా ! పురాణపురుషా !!

తే. గీ. కమలదళనేత్ర ! రుక్మిణీకాంత ! చక్రి !

కాస్తుభమణిభూష ! దనుజకంఠలుంఠ

నా విహార ! యో సచ్చిదానందరూప !

భవ్యసందర్శనంబిమ్ము పాండురంగ !

(విగ్రహమును బరికించి) ఏమీ ! భక్తావనుడగు నా దేవుఁడు
వలకకుండుటకుఁగల కారణమేమి ? రుక్మిణీలోలుడై యున్నను
నా ప్రాథకాన వినినంత నతె యురికివచ్చు నారంగడు నాకు
నేనై తన యాలయమునుజేరి మొఱపెట్టుకొన్నను బ్రత్యుత్తర
మీయఁ డేమిపాపము ! (ఆలోచనముతో విగ్రహమును బరి
శీలించి) ఆ ! తెలిసినది. రంగా ! ఏ రక్కసుఁడు నీ భక్తున కిక్క
ట్లానగూర్చె ? ఏతన్ని నిన్నుఁ దన హృత్పద్మమున బంధించి
మమ్ము గాఢాంధకారమునఁ ద్రోసె. నాకింత జ్ఞానజ్యోతి నొసఁగి
తివా యేతన్నయూఖస్పర్శనమున నా సారసామృతమును గ్రోలి
తనియు నినుఁజూడఁగందును. హా ! రంగా ! రంగా !! (ధ్యాన
మొనర్చి, జనాబాయిని దిలకించి) ఈ బాలామణి యెవ్వరో !
అఖండ తేజఃప్రభాసినీయై వెలుగుచున్నది. సమస్తకల్యాణగుణం
బుల కాటవట్టై, నిర్వికారయై, నిశ్చలతత్త్వంబునఁ జెన్నారు

పరమానంద స్వరూపిణి తానై భగవన్నివాసమున కాలయ
మైవతి. "అన్యజన్మని సర్వాత్మా విష్ణు రభ్యర్చితో మయా" అను
రీతిని నీ బాలిక సర్వశరీర యగు విష్ణువును బూర్వజన్మమునఁ
జక్కుగా నారాధించి యుండనోపు! కాకున్న నెట్లు భగవత్సన్ని
ధినిగూర్చుండి భగవద్ధ్యాన మొనర్చి తనకు వశ్యునిగా నొనర్చు
కొనఁగలదు? (డాసి, శాంతగంభీర స్వనమున) బాలామణీ! భక్త
శిరోమణివలె గన్పట్టు నీ వెవరైవు? నీ తలిదండ్రు లెవరు? నీ
పేరేమి?

జనా : ఆర్యా! నాపేరు జనాబాయి.

తే. గీ. పండరినాథుడే తండ్రి, పరమ పాప
ని యగు రుక్మిణియే జనని, అఖిలహారి
భక్తులే బంధువర్గంబు, పాండురంగ
నామభజనామృతమే జీవనామృతంబు.

నామ : ధన్యోస్మి! ధన్యోస్మి!! నారీరత్నంబవగు నిన్ను గాంచ నా
కెంతయు నాన్లొద ముదయించుచున్నది. "సత్సంగత్వే నిస్సంగ
త్వం, నిస్సంగత్వే నిర్మోహత్వం, నిర్మోహత్వే నిశ్చలతత్త్వం,
నిశ్చలతత్త్వే జీవన్ముక్తిః" కాన నాతోడి ప్రసంగమున నీకును
నామకు మేలయ్యెడిని. జ్ఞానాన్వేషణమునకుఁ దావయ్యెడిని.
భక్తిజ్ఞానమున నీ మనోరథం బీడేరును. నీ జన్మము ఫలించును.
మీబోటి భక్తగ్రాహిణి నేను సర్వదా యాసించు. నాయింట
నుండువు రమ్ము. నన్ను నామదేవు డందురు.

జనా : చిత్తము.

నామ : } (స్వామికై బ్రదక్షిణించి వెళ్ళుదురు.) (౫ వ అనుబంధము)
జనా : }

(యవభిక వ్రాలుము.)

(ప్రథమాంకము సంపూర్ణము)

భక్తజనాబాయి

ద్వితీయాంకము

ప్రథమ రంగకము

(నామదేవుని గృహమున రాధాబాయి గుడ్డలు కుట్టుకొను చుండును.)

రాధా : కట్టా ! ఈ దారిద్ర్యము మమ్మెన్నడు బాయునో ! సకల దురితములకు మూలము లేమిడి యని నీతికోవిదులు వక్కాణింతురు. అరుగో ! బాలు రాకలి కల్లలాడుచున్నారు. పశు పక్ష్యాదులు సహితము తమ బిడ్డల తుద్బాధను దీర్చగల్గుచున్నవి. కాని నాబోటి తల్లి పక్షికన్న సన్ధ్యాయముగదా ! పతియో ! ఎల్లప్పుడు బాండురంగని వలలోఁ దగుల్కొని తన్నయ్యడై యున్నాడునివలె నుండును. అదేమన ? 'మాతా నాస్తి, పితా నాస్తి, నాస్తి బంధు స్సహోదరః, అర్థం నాస్తి గృహం నాస్తి' యని యేమేమో యుపన్యసించి, పుట్టించినవాడు పోషింప నేరఁడా, నీకేల యీచింత ? నీవేల యీ యీషణత్రయమున మునిఁగెదవు ? పురాకృత ఫలము నితరు లనుభవించురా ? ఏది వారిదే. ఈ సంసారసాగరమునుండి దరిఁజేరుటకు శ్రీమత్పండరీ నాథుని నామ స్మరణమే నామ, దిక్కు, ముక్తి అని మైమఱచి కోవెల చేరును. ఎట్లో లభ్యమైన దానితో వీఘాట గడుపుద మన్నను, భక్తగోష్ఠి, గార్హస్థ్యధర్మమని, యావేశ కీవేశ కెవ రెవరినో తోడైచ్చును. వేదవానికి బిల్లలు. తద్దీవానికి గూరలు. అయ్యో ! నే నేమి చేతు !

చ. కొడుకులు వేశతప్పుటను గూఁటికినై వెతచెంది నిత్యమును
సుడిపడ నేడ్చినన్ గడకు పొజ్జెయు గంజియు నీయవట్టి నా
కడుపు ఫలింపకున్న బరకాంతల బిడ్డల నాదరించుచు
మునుపులు గట్టు భామలకు, బుట్టగ వేర్తులే పుక్కు లెప్పుడో ?

అడుగో! నా నాథుఁ డూరకే వచ్చుచున్నాఁడు. నేనేమి చేయుదును? పొండురంగ! నీవె దిక్కు.

నామ : } (ప్రవేశింతురు)
జనా : }

రాధా : (లేచి సాదరముగా నమస్కరించును.)

నామ : సతీ! రాధాబాయి! నాకీదినమున నొక రత్నము లభించినది.

రాధా : నాథా! రత్నమా! అటులైన నీక మన దారిద్ర్య మీడేరును.

నామ : ఒక మన దారిద్ర్యమేకాదు. ఈ రత్న దీపికచేత మన యజ్ఞానాంధకారము సయిత మడుగంటును. (జనాబాయిని జూపించి) ఇదియేరత్నము, నారీరత్నము, భక్తరత్నము. నా భాగ్యవశమున నాకీ సుశీలతోడి సద్గోషి లభమయ్యెను. భగవద్భక్తులు తన్ను సంకీర్తన మొనర్చుచోట కమలాకాంతుడు కాపురము చేయును. ఇక మనకేమి కొదువ?

రాధా : (ఆశాభంగముతో) మంచిది. అవరాష్ట్రమైనది. చంద్రభాగ నదినుండి మంచినీళ్ళబుంగ యొక్కటి తెచ్చితిని. తండులములే తక్కువ.

నామ : వెట్టిదానా! నన్నడిగెదవేల? శ్రీమత్పాండురంగని నడిగి తెచ్చుకొమ్ము. పొమ్ము.

రాధా : చిత్తము. (జనాబాయిని జూచి) అమ్మా! యీ చాపపైఁ గూర్చుండుము. (నిష్క్రమించును)

జనా : (కూర్చుండును.)

నామ : (మోళాపీఠమై) జనాబాయీ!

తే. గీ. నిల్లపీఠర వల్లెరు బీడువోలె

గామ క్రోధ లోభాది సంగతులు లేని

కేవలానంద సారహృత్తేత్రమందు

భక్తిబీజంబు నాటి తత్ఫలము గందు.

జనా : మహాత్మా! తావక కృపావిశేషంబున ననుగ్రహింపఁబడితిని.

నామ : నీకు జ్ఞానమార్గమును, భక్తిమార్గమును బోధించెద వినుము.

జనా : స్వామీ ! భక్తియన నేమి ?

నామ : నిర్గుణ బ్రహ్మస్వరూపము సామాన్యజనులకు దుర్బోధము. శ్రద్ధయు, బుద్ధియు, జ్ఞానప్రాప్తికి సాధనములు. ఈ రెంటికీఁ బరస్పరాపేక్ష కలదు. శ్రద్ధచేఁ బరమేశ్వరజ్ఞానము కల్గినను నిర్వాహకము గానేరదు. అది మనస్సునకుఁ దెలియుటకయి, నిరతిశయము, నిర్దేశ్యతకమునగు ప్రేమచేఁ బరమేశ్వరుని జింతింప వలయును. దీనినే భక్తియందురు.

జనా : గురువర్యా ! గ్రహించితి.

నామ : అమ్మా ! “సర్వధర్మాః పరిత్యజ్య మా మేకం శరణం వ్రజ, అహం త్వా సర్వపాపేభ్యో మోక్షయిష్యామి మాశుచః” ఇతర ధర్మముల నన్నింటిని వదలి నన్నొక్కనినే శరణుపొందుము. నేను నిన్ను సర్వపాపములనుండి విముక్తునిగావించును, దురపిల్లకుమని భగవద్గీత నుడువుచున్నది. మఱియు నీగీత భగవద్భక్తులను నాలుగు విధములుగా విభజించెను. వారిలో నర్థార్థి క్రిందిమెట్టు లోనివాఁడు. వెండియుఁ బరమేశ్వరుని దెలిసికొనుటచే సంపాదించు కొనవలసిన దేదియు లేకపోయినను నారదాదులవలె జ్ఞానియితర నిష్కామకర్మల నాచరించునట్లు, కేవల కర్తవ్యబుద్ధిచేఁ బరమేశ్వరుని నెవఁడు భజించునో వాఁడే సర్వభక్తులలో శ్రేష్ఠుడు. ఇదియే భాగవతపురాణమునందు, “శ్రవణం, కీర్తనం విష్ణోః, స్మరణం, పాదసేవనం, అర్చనం, వందనం, ధ్యానం, సఖ్య మాత్మనివేదనం” అని తొమ్మిదివిధములుగాఁ జెప్పఁబడియున్నది.

జనా : గురువర్యా ! సగుణోపాసన నిర్గుణోపాసనములం దెయ్యది యుత్తమోత్తమము ? కొందఱు విగ్రహారాధన కూడ దందు రేల ?

నామ :

శ్లో. అక్షరావగమలబ్ధయే యథా సూలవర్తులదృశత్పరిగ్రహః
శుద్ధబుద్ధిపరిబ్ధయే తథా దారుమృణ్మయశిలామయాశ్చనం.

అక్షరములను దెలిసికొనుటకై బాలురకు గుండ్రని తాతి ముక్కల నక్షరములుగఁ జెక్కి చూపించు విధమున, శుద్ధబుద్ధ పర బ్రహ్మ జ్ఞానము కలుగుట కొఱకు, కొయ్యలు, మన్ను, తాలతోఁ జేయఁబడిన విగ్రహముల స్వీకరించుచున్నారు. కాన, విగ్రహారాధన మవశ్య మాచరణీయము.

జనా : మహాత్మా! వ్యక్తోపాసన, అవ్యక్తోపాసనలకుఁ గల భేద మేమి ?

నామ : వ్యక్తోపాసనమనఁగా భక్తిమార్గము. అవ్యక్తోపాసన మనఁగా జ్ఞానమార్గము. ఇవి రెండు నన్నదమ్ములవలెఁ బూర్వాపరములై నడచి వచ్చుచున్న సాధనములు. ఈ రెంటితో భక్తియను సాధన మధిక సులభము. మూలమునందు 'ఏకమే బ్రహ్మ' అయిన పరబ్రహ్మము, ప్రేమయు, శ్రద్ధయు, మొదలుగఁ గల్గిన మనోమయములగు నయనములచే మనుజులకు గోచరమగును. ఈ స్వరూపమునే వేదాంతశాస్త్రమం దీశ్వరుఁ డనుచున్నారు. ఒక హరియే అంతటను వ్యాపించినవాఁడుగను, సర్వసముడుగ నున్నాఁడు. అయినను భక్తుల కొఱకు భగవంతుఁడు కొద్ది వాఁడగు పాండురంగమూర్తి యగుచున్నాఁడు. 'బహూనాం జన్మనా మంతే జ్ఞానవాక్ మాంప్రపద్యతే' 'వాసుదేవ స్సర్వమితి, స మహాత్మా సుదుర్లభః' ఒకసారి భక్తిమార్గము నవలంబించిన పిదప నీజన్మమునఁ గాకపోయినను మఱు జన్మమునను, ఆజన్మ మున కానిచో మరుచటి జన్మమునను నొకప్పుడు కాకపోయినను మఱియొకప్పుడైనను, సర్వము వాసుదేవాత్మకముగనే యున్న దను పరమేశ్వర స్వరూపము, యొక్క సత్యమగు జ్ఞానము మనుజునకుఁ గలుగును. ఆ జ్ఞానముచే నతనికి ముక్తి లభించును.

జనా : మహాత్మా! భాగవతశ్రేష్ఠుఁ డెట్టివాఁడు ?

నామ : శ్లో. సర్వభూతేషు యః పశ్యే, ద్భగవద్భావ మాత్మనః
భూతాని భగవత్పాత్ర. స్వేష భాగవతోత్తమః.

నేను వేలు, భగవంతుడు వేలు, లోకులు వేలును బుద్ధిని మనస్సున నుంచక, నేనును భగవంతుడును నొకటియేయను భావన నెవడు సర్వభూతములయం దుంచుచున్నాడో, సర్వభూతములు భగవంతుని ఇందును, దనయందును నున్నవని తెలిసికొనుచున్నాడో వాడు భాగవతులలో శ్రేష్ఠుడు కాన, నో బాలామణి!

‘కాయేన వాచా మనసేంద్రియైర్వా । బుద్ధ్యాత్మనావా ప్రకృతే స్స్వభావాత్ । కరోమి యద్య త్సకలం పరస్మై । నారాయణాయేతి సమర్పయే తత్’ అని శ్రీకృష్ణపరమాత్మ నుడివియున్నాడు. పరమేశ్వరునకు స్త్రీయైనను, బురుషుడైనను, చండాలుడైనను సమానులే. భగవంతుడు భావమును నాకలికలవాడు కాని, ప్రతీకమునకు సంబంధించిన వాడుకాడు కాన,

తే. గీ. పురుషుడైన శూద్రుడైన బొలఱియైన

డావనేటికి? కడకు చం డాలుడైన

భావమర్పించి, భజించు భక్తుడైన

బొందు సుస్థిరమైనట్టి మోక్షపదము.

జనా : మహాత్మా! ధన్యురాలను ధన్యురాలను.

నామ : అమ్మా! నీవిటనుండుము. నేను నదికేగి వచ్చెదను (నిష్క్రమించును)

జనా : చిత్తము. (గృహములోని కేగును)

(యవనిక వ్రాలును)

ద్వితీయ రంగకము

[దేవాలయ వీధి]

రాధా : (ప్రవేశించును) దివారాత్ర విభాగములేక సదా భగవద్భక్తి సాగరమగ్నుడై యుండిన సంసారకార్యము లెట్లు జరుగును? చా పతివంటి భగవద్భక్తుల నేకులు లౌకిక వైదిక కార్యముల దెంటను సమర్థులై యుండలేదా? ఈ స్థితిమాత్రము వేటొక విధముగా ముచ్చది.

తే. గీ. పట్టెడన్నంబు పొట్టకుఁ బుట్టకున్కి
కట్టపుట్టంబు నొక్కటి కలుగకున్కి
కన్నువొందక బిడ్డలు గాసిపెట్టు
సింటిలోఁ బోరు చెప్పుటఁ కెంతోసిగ్గు.

అదియునుగాక,

మ. ఋతుకష్టంబుల కెల్ల యోర్చి యటవి న్నేప్రాద్దు శుష్కాంగియై
సతతంబొప్పు కుటీరవాసమున నా సౌఖ్యంబుతోఁ బుత్రులున్
బతియుం దానును గందమూలములనే భక్షించుచుం దృష్టయౌ
సతికన్నం గొఱమాలినట్టి సతికిన్ సౌఖ్యం బింకెమున్నదో.

పట్టణవాసినినైనను, పండితునర్థాంగినైనను, మాయదారికృష్ణుని
వలలోఁజిక్కిన మగనాలినగుట నా బ్రతుకు గహనాంతరముగని యగు
మునిపత్నికన్నఁ గష్టమయ్యెను కట్టా!

తే. గీ. పతియె హరియని నమ్మిన పడఁతియైనఁ
బ్రేమతో లాలనముసేసి ప్రియములాడ
నోపక, సుతులఁ బోషింప నోగిరం బొ
సంగమిఁ గోరదే మరలొక సంగమంబు.

ఇంతకు నీ రంగఁడే కాలకుఁడు. నీకు కావలసిన వన్నియు నీతఁ
డిచ్చునని నన్నంపె. ఇదే వెళ్ళిచూతును. (నిష్క్రమించును.)

(యవనిక వ్రాలును.)

తృతీయ రంగము

[పాండురంగని గుడి]

రాధా : (ప్రవేశించి స్వామికి నమస్కరించును) రంగా! భవభంగా!!
కరుణాంతరంగా!!! నా మొఱ నాలింపుము. నన్నుఁ గృపఁ
గనుము. నా పతి సర్వధా నీధ్యానమునందేలి మమ్మాదరించుట
మానినాడు. అనాథనాథుడవగు నీవు మమ్మిట్లడుమలఁగుడువ
నగునా? నీ సేవఁజేయుచుంటిని. నీ యడుగులకు మడుగులొత్తు

చుంటిని. నాపతిని నాయం దనురక్తునిగా నొనర్చుము. రంగా ! మాట్లాడ వేమి ? నే నిదుగో నిజము చెప్పుచున్నాను. నాపతి నాయం దనురక్తుఁడు కాఁడా ? కానిచో—

తే. గీ. తల్లిదండ్రులఁ గొల్వని తప్పిదంబు
తరుణినిం బ్రేమఁ జూడని తప్పిదంబు
తనయులను గాచకుండిన తప్పిదంబు
నిక్కముగ వచ్చి పడును నీ నెత్తిమీద.

ఏమి ? నేననునది తప్పిదమనుకొంటివా ? బెదరింపనుకొంటివా ? లేదు, సత్యమును వక్కాణించితి. (విగ్రహమును బరిశీలించి) ఆహా ! సకల కల్యాణగుణసంపన్నుఁడగు నీ రుక్మిణీకాంతుఁడు కళావిహీనుఁడై కన్పట్టుచున్నాఁడే ! స్వామినడిగి తండులములు దెచ్చుకొమ్మని నా పతి నన్నిట కనిపె. ఇక నే నెవ్వరి నడుగుదును ! హా ! దైవమా ! నిజము విచారింప నీ భక్తులు నీకు దాసులుగారు. నీ భక్తులకే నీవు దాసుఁడవు. అయ్యో ! వేళ యతిక్రమించుచున్నది. ఈ విగ్రహముకడ మొఱపెట్టుకొన్న నేమి లాభము ? ఇప్పుడే వెళ్ళి నీ దేవుఁడే భిక్షాటనముకేగెనని యెఱింగింతును. (నిష్క్రమించును).

(యవనిక వ్రాలును)

చతుర్థ రంగకము

[నామదేవుని గృహము]

రాధా : (ప్రవేశించును) కట్టా ! నేనేమిచేతు ? నాపతి యెందరిగెనో ! పాండురంగఁ డిచ్చునని పరుల నింట నాతిథ్యమున కుంచినాఁడు. ఇక నేనెట్లు వారి కతిథిసత్కార మొనర్తును ?

జనా : (ప్రవేశించును) అమ్మా ! ఎవరో యొక వర్తకుఁ డరుదెంచి తాను నామదేవులవారి కాంతరంగికుండనని సమస్త సంభారముల నిచ్చి చనినాఁడు. అప్పటినుండి మీ రాక కెదురు చూచుచున్నాను.

రాధా : (అశ్చర్యముతో) ఆఁ - వర్తకుఁ డిచ్చినాఁడా ! హా ! రంగా ! పాండురంగా !! నీ వపధూతవు. నిష్కళంకుడవు. నీ కే పంకిల మంటును ? పరాత్పరుడవు. నే నపరాధినిని. వృద్ధురాలను. నా తప్పు డమింపుము. నన్ను మన్నింపుము. అబ్బా ! నిన్నెన్ని నిష్ఠురోక్తు లాడితిని ? ఎట్లు సహించితివయ్యా ! దేవా !! నా నాలుక వ్రయ్యలుగాను !

ఉ. తప్పు డమింపుమన్న, విదితంబుగ నీ భజనామృతంబె, త
 న్నెప్పుడుఁ బ్రోచునంచు మది నెన్నుచునుండు మదీయ భర్తకున్
 ముప్పు ఘటిల్లునంచు నతి మూర్ఖత నిన్నటు తూలనాడితిన్
 ఎప్పగిదిఁ గృపంగనెదో ! యీశ్వర ! యీ కలుషంబు ప్రశ్నకుఁ
 దైవమా ! దాసుల తప్పు దండముతో నున్నాఁడనుచు నా
 తప్పు డమింపుము. నన్ను మన్నింపుము. నా యిష్టము నేటితో
 నశించినది. జగద్రక్షకా ! ఆపద్బంధూ !! నీవు తప్పు మఱెవ్వరు శరణులు ?
 అమ్మా ! జనాభాయి ! నీవు ధన్యురాలవు. పరాత్పరునిఁ బాండురంగనిఁ
 గంటివి.

జనా : అమ్మా ! ఆ వర్తకుడు పాండురంగస్వామియా ?

రాధా : ఔను, అతని నిజాకారమును గాంచలేకున్నను నాతని ప్రచ్ఛన్న
 వేషము వైషమ్య గంటివి. నీవే ధన్యవు. అచిరకాలంబునన స్వామి
 నీకు పాతాత్కరించును. నీ జన్మము ఫలించును.

జనా : భగవత్కృప.

రాధా : మంచిది. ఇక మనము లోని కేగి పచనము చేతము, రమ్ము.

(ఇరువురు నిష్క్రమింతురు)

(యవనిక వ్రాలును)

ద్వితీయాంకము సంపూర్ణము.

భక్త జనాబాయి

తృతీయాంకము

ప్రథమ రంగకము

[నామదేవుని గృహము]

జనా : (౬ వ అనుబంధము) (పిండి వినరుచుండగాఁ తలుపు చప్పు డగును) ఎవరువారు? (లేచివెళ్ళి తలుపుదీయును.)

(శ్రీకృష్ణుఁడు జనాబాయికి స్త్రీవలె గనబడును)

కృష్ణా : (ప్రవేశించును) నీవేనమ్మా యిప్పుడు పాటపాడినది?

జనా : ఔను. రండు కూర్చోనుఁడు.

కృష్ణా : (పీటపై గూర్చుండును.)

జనా : అమ్మా! తమ పేరేమి? తమరేల వచ్చితిరి?

కృష్ణా : (అటునిటుచూచి) అమ్మా! నాపేరు కృష్ణాబాయి. శ్రీకృష్ణునిపై నీవు పాటలు పాడుచుండ వినవచ్చితిని. మా యత్త మామలకు శ్రీహరియన్న గిట్టదు. గాదె క్రింద యెలుక లెల్ల పుడు కలుఁగులోనికి గింజలు గూర్చునట్లు సర్వదా పరుల మోసగించి ధనమార్జితులవలె వారి వృత్తి. అదే చింత. ఇక నా మగఁడన్న వారి పుత్రుఁడేకదా? ఆవు చేనిలో, దూడ గట్టున మేయుట కలదా?

జనా : అటులనెదరేమి?

తే. గీ. ముండ్ల మధ్యమున గులాబి పూలు మొలచు

తాలగమలమ రత్నాలు ప్రభవమొందు

ఫణిఫణంబుల మణులును బరగునటుల

ఖలులకడుపున సుజనులు గల్గుచుండు.

త్రిజగత్కంటకుడైన హిరణ్యకశిపుని గర్భమున శ్రీహరి భక్తుఁ డగు ప్రహ్లాదుఁ డుదయించు తెఱఁగువా? తల్లి - దానికి మనమేమి చేయుదుము? అయినను విలపించిన వివత్తు లీడేరునా?

కృష్ణా : రామ ! రామ !! ఇంతపాప మెచ్చటనైన గలదా ? హరి
దాసుల కన్నమిడుటతప్ప. హరికథ లాలించుటతప్ప. మీబోటి
పాపసుల దివ్యకథా సందర్శన మొనర్చుట తప్పని నామగఁడు
నన్ను రట్టుపెట్టుచుండును. నీ కీర్తన మాలించి పరవశనై యిటకు
వచ్చితిని. ఏది, మఱియొకసారి హరికీర్తన పాడుము. శ్రవణానంద
ముగ వినుచు నేన యీ పిండి వినరెదను.

జనా : (2 వ అనుబంధము)

కృష్ణా : అమ్మా ! పిండియైనది. లోనికేగి పశ్యరమును దెమ్ము. దీని
నెత్తి యిచ్చెదను. (తిరుగలి తీసి పిండి కుప్పగా నద్దుచుండును.)

జనా : చిత్తము. (నిష్క్రమించును)

కృష్ణా : ఆహా ! ఏమీ తరుణి భక్తిపారవశ్యము. ఏమీ వనిత సత్ప్రవర్తనము.

సీ. ఆబాల్యమాదిగ హరినామ సంకీర్త

నామృతంబును గ్రోలు నాతిమిన్న

మోక్షమార్గ నిరోధముల వీడి జగతి ని

ష్కామంబుతో నున్న కలికిమిన్న

పరులకుఁ దనకు దైవంబునకు నభేద

భావంబు గలిగిన పడఁతి మిన్న

కుసుమకోమలియయ్యుఁ గోవిద సేవ క

లరుచునుండెడు నవలాలిమిన్న

తే. గీ. భక్తి హృత్పద్మమున నను బంధితునిగఁ

జేసి భావనామృతమును బోసి, పెంచి

తనకు వశ్యునిగాఁ గొన్న తరుణి మిన్న

భక్తులం దెన్న నీ జనాభాయి మిన్న.

(అదృశ్యుడగును)

జనా : (పశ్యరముతో వచ్చి) ఏదీ కృష్ణాబాయి యెక్కడ ! కృష్ణా
బాయి ! కృష్ణాబాయి !! (నలుదిక్కులు వీక్షించి, పిష్టరాశివై
శంఖ చక్ర చిహ్నితములగు శ్రీకృష్ణుని పాణ్యంకములఁజూచి

నిర్భరానందముతో) కృష్ణా! కృష్ణా!! (కన్నుల కద్దుకొని)
 భక్తవత్సలా! నీ వెంత కరుణార్ద్రా హృదయుడవు, ఒక్కసారి
 నినుఁ గీర్తించినంత వచ్చితివి. నీసతి రుక్మిణీబాయి నీకై
 యెందరిగెనో! పెద్దతడవు నాకడ వసించితివి. పరపురుషునితోడి
 ప్రియభాషణము కులస్త్రీలకుఁ దగదనియా? నా మనంజెఱిగిన
 నీకు, నే నితరముగాఁ దోచితివా? కృష్ణా! స్వస్వరూపమున
 నరుదెంచినను నిను గా దను వా రెవరు? (అలోచించి) ఉ!
 కాదు కాదు, నీసతి రుక్మిణి నిన్నడ్డును, నీ ప్రియభార్య సత్య
 గద్దరించును. నీ ప్రియురాలు రాధ యొట్టుపెట్టును. ఊ! వట్టి
 మాట. గజప్రాణావనోత్సాహివై యరుగునపుడు, శ్రీజయ
 దేవులకు సాక్షాత్కరించినపుడు, ప్రహ్లాదునకై యుక్కుకంబము
 నుండి యుద్భవించినప్పుడు నిన్నీ రుక్మిణీయు, సత్యయు,
 రాధయు, బోవలదని యరికట్టిరా? భక్తావనా! నన్నేల యుద్ధ
 రింపవు? నాకేల దర్శనమీయవు? కృష్ణా! నీదయఁజూరగొనుట కే
 నింకను నోచుకొనలేదా? నాగతియేమి, నాకింకెవరు దిక్కు?
 కృష్ణా! క్రూరురాలనై పిండియంతయు నీచేత విసరించితిని,
 నేనెంత యవివేకిని, నిన్నేల గుర్తింపను? నామౌఢ్యమునకు
 మన్నింపుము. నన్ను నీయందుఁ జేర్చికొనుము. తండ్రీ!

(౧ వ అనుబంధము)

వామ: (ప్రవేశించి) తల్లీ! జనా! ఏలయిట్లు విషాదముద్ర వహించి
 యున్నావు. కారణమరయుదునా?

జనా: తండ్రీ, నాగోపాలకృష్ణున కింకను నావైఁ గృపగలుగదే? పిండి
 విసరుచున్న నాకడకు స్త్రీవలె గపటవేషధారియై చనుదెంచి
 తాను తిరుగలి విసరుచు నా కీర్తన లాలించి నేను గృహము
 లోనికి బళ్ళరమునకేగి వచ్చునంత నదృశ్యుడయ్యె. ఆ మాయ
 వేషధారి మన్మాదససరసీరుహాసనుఁడు, ఇవిగో! ఇవిగో!! శంఖ

చక్రాంచిత పాణ్యంకములీ పిష్టరాశిపైఁ గన్నట్టుచున్నవి. తండ్రి
ఇక నాకుదిక్కెవరు? ఇక నాకేది తెలుపు? నాకు శ్రీహరిదర్శన
భాగ్యము లభింపదా? (విచారముతో నుండును.)

నామ : (దయాశాంతవచనముల) భగవల్లీల తెలుఁగ నేరికి శక్యము?
తల్లీ!

మ. తొలిజన్మంబునఁ జేసినట్టికృషి యెంతో యంతకుఁ సాటిగా
ఫల మీజన్మమున న్నటిల్లు నది తప్పంజూడశక్యంబె? లో
కులు కష్టంబుల దూగుచుండు విధినిఁ గోపంబునన్ మూఢులై
లలనా! మూర్ఖులఁబోలి చింతిలక, శ్రీ లక్ష్మీపతిం గొల్పుమి.

కర్మవిమోచన మగువఱకుఁ దాళియుండుము. ప్రశాంతముతో
హరిని ధ్యానింపుము. త్వరలో సర్వాంతర్యామి స్వస్వరూప సందర్శనా
నందకందళిత హృదయారవింద వయ్యెదుగాక, రమ్మ (ఇరువురు నిష్క్రమింతురు).

(యవనిక వ్రాలును.)

ద్వితీయ రంగకము

[నామదేవుని గృహము]

జనా : (ఇంటిముంగిటఁ గూర్చుండి శ్రీకృష్ణనిపైఁ గవన మల్లుచుండును)

శ్రీకృ : (తాటాకులు, గంటమును జేతఁబూని వ్రాసికొనుచుండును.)

జనా : కృష్ణా! వాచామగోచరుడ వగు నిన్నేమని వర్ణింతు!

తే. గీ. భువనజాతములను తిలు బొజ్జనుంచి

జీవకోటులకు న్నివ జీవనమయి

స్వస్వకర్మామఫలముల జరుపుచుండు

వీవ, నిష్పైఱుంగంగ జే వెంత? కృష్ణ!

కృష్ణ : (వ్రాసికొని) అహా! ఈ కలకంఠి వాక్కుధారసము గంగాజల

ప్రవాహగతింబజగుచు భక్తి తరంగముల నమ్నాగజేయుచున్నది.

ఈ కవయిత్రి న్నాపై వల్ల కవన మెంత కొనియాడఁదగినది! ఐహిక

సుఖాపేక్షవీడి ననుఁగోరి తలక్రిందుగఁ దపంబొనర్చు మౌనీకుల
కును దెలియశక్యముకాని నే నీమెకు సేవకుఁడనైతిని.

తే. గీ. స్వాదుపేశలామృత రసా స్వాదమునఁ గ
మలమున వసించు మధుపంబువలెఁ దన కవి
తారసంబున కాసించి తరుణి హృదయ
పంకజంబునకే వశంవదుఁడనైతి.

జనా : శా. పాశంబున్ గనరాని వ్యర్థపు భవవ్యాపార పారీణతఁ
నేరఁజాలను, తావకాంక్షి యుగళిఁ నిశ్చింత సేవింప, నీ
కారుణ్యామృత దృష్టి నన్నుఁగని, మత్తాలుష్యముల్ బాప నా
ధారంబీవ మఱిండు లేరుగద, భక్తవ్రాజ చింతామణి!

శ్రీకృ : (ప్రాసికొనును)

జనా : చం. సనకసనందనాది ఋషి సత్తము లెన్నఁదరంబుకాని, పా
వనచరితుండవీవ, భవపంకనిమగ్నను గాదె నేను, నిఁ
మననము సేయనోపుదునె ? మాధవ ! దీనజనావనూడ వీ
వ, ననుఁ గృపందలించి పరిపాలన సేయవె నీకు మ్రొక్కెదన్.

శ్రీకృ : (ప్రాసికొనును) ఆహా ! ఏమీ కవనము !!

తే. గీ. సకల కుసుమరసంబుల చవినెటింగి

భ్రమరి కూర్చిన పుష్పాసవమునకన్న
స్వాదుపేశల గుణము లీ సరణిఁగూర్చి
సుకవితామృతలహరి నీ సుదతి పార్చు.

నామ : (ప్రవేశించును) (9 వ అనుబంధము)

శ్రీకృష్ణ : (ఉలికిపడి తాళపత్రములను గంటమును దాచికొని పోవ
మంకించును.)

నామ : శ్రీకృష్ణభగవానుఁ డేమో చిత్రమొనర్చి నా కనుగట్ట యత్నించు
చున్నాఁడు. కానిచో నీ తొట్రుపా లేల కలుగును ? కృష్ణా !
కృష్ణా !!

శ్రీకృష్ణ : (విమలయ ట్లభినయించును.)

నామ : (ఉచ్చైస్వనముతో) కృష్ణా ! శ్రీకృష్ణా !!

శ్రీకృ : (వెనుదిరిగిచూచి) ఓహో ! నామదేవులా !

నామ : స్వామివా రేదో నాటకమాడించుచు నాకుఁ జూపకున్నారు.
ఇదియేనా ? ఉపాస్యోపాసక మర్యాద.

శ్రీకృ : ఏమియులేదు. నామదేవా ! మతేమియులేదు.

నామ : ఔను. ఏదియు లేకుండుటనే వలలోఁ జిక్కిన చేపవలె నా
దృక్పథమునుండి తప్పించుకొనఁ జూచుచున్నావు. మాయా
నాటక సూత్రధారుడవు. నీవెన్ని నాటకములనైన నాడింపఁ
గలవు. ఇదివఱ కెన్ని యాడించితివో ! ఇక ముందెన్ని యాడింప
గలవో ! సంకల్పసిద్ధుడవు. నీవు తలంచిన గాకుండున దెద్ది !

శ్రీకృ : నామదేవా ! నన్నుగూర్చి యీ వ్యాఖ్యానమేల ? నీ వెఱుఁ
గని దిచ్చట నేమియుండును ?

నామ : (మందహాసమున) మతేముండును ? ఉగ్గుపాలతో నలవడిన
చౌర్యము నే డీవు లక్ష్మీకాంతుడ వైనను బోవునా ? భక్త
మానసాపహాఠీ ! ఎవని గ్రంథమునుండి యీ తాళపత్రములను
దొంగిలించితివి ? పాప మా గంటమును వానిదేనా ?

శ్రీకృ : (పరిహాసముగా) ఆహో ! ఎంత చక్కఁగా గ్రహించితివి. నేను
కవినైనను బద్ధచౌర్యమునకుఁ బాల్పడు కాకవి ననుకొంటివా ?

నామ : (తన కీయ నైగ చేయును)

శ్రీకృ : (పరధ్యానము నటించుచుండును.)

నామ : (చదివి కన్నుల కద్దుకొని) కృష్ణా !

ఉ. ఏ మహాసీయధన్య రచియించెనో నీ పయి నిట్లు పద్యముల్
ఏ మహితాత్మపూత రేచి యింపగఁ జేసెనో నిన్నుఁ బద్యముల్
ఏమి తపంబుచేసి కనె నిట్టి కవిత్వ మహత్వసంపదఁ
ఆ మహితాత్మగాంచ హృదయంబునఁ గోరికలుబ్ధి పర్యెడున్.

శ్రీకృ : (తట్టి) నామదేవా ? అదుగో ! జనాభాయి. ఆబిడ వక్త్ర
పద్మమే యీ కవితా మాధురీయురికి జననస్థానము. భక్తి పాఠ

వశ్యమున వివశయై మల్లీలాభివర్ణన మొనర్చుచున్నది. మన
మిచ్చట నొకింత పొంచియుండి యామెను గమనింతము రమ్ము.

సామ : (శ్రీకృష్ణుని వెన్నంటును. ఇరువురు నిష్క్రమింతురు)

జనా : గోపాలకృష్ణా ! భగవత్సందర్శన భాగ్యము నా కీ జన్మమున
లభింపదా ? నే నింకను జావనిని గాలేదా ? త్రికరణశుద్ధి నిను
గొల్పు దానిపై నీ కింత కృపగల్గదా ? నా జన్మము, నా భక్తి,
నా శ్రద్ధ, నా ప్రేమ నేటితో వమ్ము గావలసినదేనా ? సర్వకాల
సర్వావస్థల నిన్నేమఱక భజించు నీ దీనురాలి గోడెఱుగని
వాడవా ? నా డల్లుడా రమ్మని గోముఖవ్యాఘ్రమువలె బిలి
చిన మామ నెట్లు మెచ్చితివో ! కాళింది, పూతన, శకటాసుర,
ధేనుకాసురాది రాక్షసులకన్న నిను నే నెక్కుడు గారించితివా ?
భక్తత్రాణ పరాయణుడవను నీ బిరుదున కీనాడు భంగపాటు
కలిగెనా ? నన్ను గృహగనవేమి కర్మము ? కృష్ణా ! నీవరు
దెంచిన నాకడ వెన్నముద్దలు లేవనియా ? దధిభాండములు
దొరకవనియా ? బొజ్జనింప తీరముండదనియా ? పరుండఁ
బాపాన్ను లేదనియా ? నా హృత్పంకజమునఁ బరుండినను
నీ కిందిరా సంగమము లభించునే. నిష్కళంకమై నిశ్చలమనం
బునఁ బ్రార్థింపుచున్న నాకు దర్శన మీయని నీవు -

తే. గీ. కన్న తల్లికి నెడఁబాపి కానఁద్రోసి 894-8132

పూతనాది రాక్షసుల నీ పొడవణంప

LAK

లేక, మధురకుఁ బిలిపింప లేకమైన

సంశయింపక చనితె ? కంసారి ! చెవును ! 1200

కృష్ణా ! కృష్ణా ! కృష్ణా !! గోపాలకృష్ణా ! బాలకృష్ణా !! (అని
మూర్ఛనొందుచుండ శ్రీకృష్ణుఁ డామెను బట్టుకొని యంకతలమున
బరుండఁజేసి 10 వ అనుబంధమును బాడును)

శ్రీకృ : నామదేవా ! నీ విమే పూర్వజన్మవృత్తాంత మెఱుగుదువా ?

నామ : ప్వామీ ! వివగోరెదను.

శ్రీకృ : ఆపథరింపుము.

తే. గీ. ఉద్ధవుఁడ పీపు, కుబ్జ యీ యుచిద, పూర్వ
జన్మమందు నన్ను వరించి శయ్యఁజేర్చ
మత్కర స్పర్శనము సేసి మహితగుణము
గలిగి వరమొందె నాచేతఁ గడకుఁ దాను
దన పునర్జన్మమున ముక్తి గనఁగ భక్తి.

(శ్రీకృష్ణుఁ డదృశ్యుఁడగును. తెర బద్దలగును. బాలకృష్ణుఁడు, కుబ్జ, ఉద్ధవుఁడు కనబడుదురు.)

నామ : ధన్యోస్మి! ధన్యోస్మి!!

తే. గీ. బ్రతుకు బంగారమయ్యె, నా వ్రతము పండె
బూర్వజన్మమునందు నా పొత్తులేక
పానియింటికిం జననట్టి సంగడీడు
బాలకృష్ణ సందర్శన ప్రాప్తిఁజేసి.

అహా! ఆ కుబ్జయే యీ జనాశాయి. ఏమీతన్ని యదృష్టము!
మఱుగుజ్ఞులు యుండియు మంగళాకారుని మన మాకర్షించినది.
యథార్థ మంతియె.

తే. గీ. వనిత నిష్కల్మషంబైన వలపుచేతఁ
బూరుషుని వశ్యుగాఁగొని పొందుసుఖము
మెఱుఁగుపూతల, సొమ్ముల మఱుఁగుమందు
ల, నన్యతంపుపల్కుల, టక్కు లను, టమారి
విద్దియలఁ జొందనేర్చునె రద్దిగాక?

శ్రీకృ : (వ్రవేశించి) నామదేవా! ఇంకను జరుగమన్న విచిత్రమును
గందము. రమ్ము. (నామదేవునితో నిష్క్రమించును)

జనా : (మూర్ఛమండి లేచి) కృష్ణా! కృష్ణా!! గోపాలకృష్ణా!
మురళీ కృష్ణా! ముద్దుకృష్ణా! పోకుము. పోకుము.

(౧౧ వ అనుబంధము)

రాధా : (ప్రవేశించి) జనాబాయీ ! నీవేల యిట్లు కలవరపడుచున్నావు?

జనా : (ఆత్రముతో) తల్లీ ! కృష్ణుడు, బాలకృష్ణుడు, నా ముద్దు కృష్ణుని, నా గోపాలబాలుని, నా మురళీకృష్ణుని నాకుఁజూపరా? (విపాదమున) ఏడి? ఎచ్చట? ఎచ్చట? చూపవా?

రాధా : అయ్యో! వెట్టితల్లీ! శ్రీకృష్ణుఁ డిందు రాలేదు. వచ్చిన నగ పడఁడా? ఏల యిట్లు పిచ్చిదానివలెఁ దిరుగుచుంటివి? మనస్సు కుదురుపఱచుకొనుము. శ్రీకృష్ణుఁడెందువచ్చినఁగదా చూపుట!

జనా : వచ్చినఁగదా! అదేమి? వచ్చెనుగదా! రానేలేదా? లేదులేదు. నా బాలకృష్ణు నెందో దాచివచ్చి లేదనుచుంటివి. రమ్మ నా కృష్ణుని నాకుఁజూపుము. (రాధాబాయిని లాగుచుండును)

నామ : (ప్రవేశించును).

జనా : తండ్రీ! మా యమ్మ నా బాలకృష్ణునెందో దాచివచ్చి చూపు మన్నఁ జూపకున్నది. మీరైన నా దేవదేవుని నా మురళీకృష్ణుని నాకుఁ జూపరా? (కాళ్ళవైఁబడి ప్రార్థించును).

నామ : (లేవదీసి) అబలా! సర్వాంతర్యామి, సకలభూతాత్ముడు, సర్వేశ్వరుడగు శ్రీకృష్ణు నెందు చూపఁగలను? అతఁడు లేని స్థల మొక్కటి గలదా? శ్రీకృష్ణ పరబ్రహ్మ మద్వితీయమై పర్వత ములనుండి పరమాణువు వఱకును, సూర్యచంద్రాది గోళములు సమస్తము దానయై, పరిణామియై వెలుగుచున్నాడు.

జనా : మహాత్మా! నే నజ్ఞానను, అబలను. భక్తజనలోలుఁడు, భక్తి పాశబద్ధుఁడు. భక్తవ్యామోహమఁడు, నా గోపాలకృష్ణుఁడు నాకు జడుగ్గోచరుఁడు కాఁడా? (నిట్టూర్పువిడిచి) కృష్ణా! కృష్ణా!! (రాధాబాయితో) అమ్మా! కృష్ణుఁడు నా బాల కృష్ణుఁడు! (అలించి విసి) నిజముగా నిదియే మురళీగానము. అహో! గోపాలబాలుఁడు! గజ్జలందియలు మ్రోగుచున్నవి. (౧౧ వ అనుబంధముతో నిష్క్రమించును)

రాధా : } (పరస్పర ముఖావ లోకనములతో నామె వెళ్ళిన త్రోవను
నామ : } వెళ్ళుదురు.)

(యవనిక వ్రాలును)

తృతీయ రంగకము

(నిష్క్రమణము)

జనా : (౧౧ వ అనుబంధముతోఁ బ్రవేశించును) (ఒక గున్న మావిని
సమీపించి విభ్రమముతో) ఏడీ! శ్రీ కృష్ణ భగవానుడు!
(పరికించి) మోసపోతిని. ఓసీ! తుమ్మెదా!

తే. గీ. కృష్ణవర్ణంబుదాల్చి శ్రీకృష్ణునందు
ఐక్యమును నొంద నెంచితో యది హుళక్కి
కాని మధువానునపుడును గానలోలు

కీర్తనము మాన వెంత సుకృతపు భ్రమరి!

(౧౧ వ అనుబంధముతో నొక వెదురుగుమ్మును సమీపించి)
ఏడీ! శ్రీకృష్ణభగవానుడు! (యోచించి) అబ్బా! ఎన్ని విఘ్నములు
సమీర! ఏదిక్కునులేని నీకింత యార్భటమేల? ఎంత కాలహరణ
మొనర్చితివి!

తే. గీ. వెదురుసందుల జీవున పీచుకతన

మురళియో యను భ్రమమున మురిసియాడి

కాదనుచు నెఱిగిన యంతఁ గనలి ఫణులు

మ్రొంగుటుచితంబె నిన్ను సమీర కపటి!

(౧౧ వ అనుబంధముతో నిష్క్రమించును.)

వామ : }
శ్రీకృ : } (ప్రవేశింతురు)

శ్రీకృ : వామదేవా! చూచితివా? ఇది భక్తి; ఈమె భక్తురాలు. ఈ
జనాబాయియే పరమభక్తురాలు.

వామ : భక్తవత్సలా! ఇకనైన నాబాలను గృహగనవా?

కృష్ణ : (రోయుచు) ఇదుగో! ఇటే వచ్చుచున్నది.

నామ : కృష్ణా ! ఏ పట్టు రోయుచున్నావు ?

కృష్ణ : చూడు మా యింతి యెటుల పరుగిడుచున్నదో !

నామ : ఆహా ! భక్తుల కార్తిగలిగిన భగవానుఁ డోర్పునా ? కాయ
త్రెంపినఁ దీఁగె యల్లలాడదా ?

జనా : (౧౧ వ అనుబంధముతోఁ బ్రవేశించును.)

రాధా : (ప్రవేశించును.)

జనా : గురువర్యా ! నా చిన్నారి కృష్ణునిఁ జూపరా ?

జనా : (శ్రీకృష్ణు నాపాదమస్తకము వీక్షించి) ఈ కృష్ణుఁ డెవరు .
మాయవేషధారి, కృష్ణపాత్రధారి. నా కృష్ణుఁడు బాలకృష్ణుఁడు?
హా ! కృష్ణా ! కృష్ణా ! !

తే. గీ. పాలుబుగ్గలలేనవ్వు జాలువాఱఁ

దప్పటడుగుల గజ్జియల్ తాళగతిని

మ్రోయ, పించంబు నసియాడ మురళిసూదు

లీల దర్శనమిమ్ము, గోపాలకృష్ణ !

శ్రీకృ : అట్లయగుఁగాక ! (అదృశ్యుఁడగును)

(పైవిధమున బాలకృష్ణుఁడు ప్రత్యక్షమగును.)

(జనాబాయి, రాధాబాయి, నామదేవులు స్తుతించురు) (౧౨ వ
అనుబంధము.) (బాలకృష్ణుఁ డదృశ్యుఁడయినంత శ్రీకృష్ణుఁడు ప్రత్యక్ష
మగును.)

నామ : కృష్ణా ! నీ లీల లెఱుఁగ నేరికి శక్యము ? భక్తప్రియా !
భక్తుల కొఱకే నీవిన్ని యవతారము లెత్తుట. కాని, నాదొక
కోర్కె గలదు. నేడివు మా కతిథివిగా రమ్ము.

శ్రీకృ : (మాటలాడకుండును.)

నామ : ఏమి నిరుత్తర మనంగీకార సూచకమా ?

శ్రీకృ : ఉ; ఉ ! (అని ముఖము త్రిప్పును.)

నామ : శ్రీకృష్ణా ! అలనాఁ డా కుచేలుఁడే ధన్యుఁడు. ఆ విదురుఁడే
ధన్యుఁడు.

శ్రీకృ: నామదేవా! మీ యతిథి తొడపై, మీ జనాభాయి కూర్చుండి
భోజనము తినిపింపవలెను.

నామ: అమ్మా: ఏమి నీ యదృష్టము! స్వామివారి యభీష్టము నెఱిగితివా!

జనా: ధన్యోస్మి! ధన్యోస్మి!!

తే. గీ. పదరజస్పర్శమాత్రః జావనము సేయు
వానియూరుతలంబు నే చాన యెల్ల
కుండు? రససిద్ధిచే నిన్న గుండు పసిడి
ముద్దయగుటకు సందియం బుండునొక్కొ?

రాధా: ఆహా!

సీ. భూతకోటులనెల్ల పోషించు పురుషోత్త
మున కన్నమిడు సతి పుణ్యమేమొ!

నామ: ఓరాభి కన్యక చెలువొందు శ్రీహరి
యంకపీఠిక నెక్కు నతివ ధన్య

జనా: యజ్ఞాదికర్మల కందగారాని, శు
భస్థలినుంట నా భాగ్యముగద

నామ: ఎవ్వరెఱుంగనట్టి యిట్టిపదవి జనా
బాయి కనుట కామె భాగ్యమేమొ!

కృష్ణ: తే. గీ. భక్తవ్రహ్మద, విదుర, శబరి, కుచేలు
రాదిగాఁగల భక్తులం దరయ మిన్న
యగుటఁ దృప్తిర భుజింతు నమితకాంక్ష
చే జనాభాయి తినిపించు భోజనంబు.

నామ: కృష్ణా! తరించితిమి. గృహమున కేగుదము రమ్ము.
(ఎల్లరు నిష్క్రమింతురు)
(యవనిక వ్రాలును.)
(తృతీయాంకము సమాప్తము)

భక్త జనాబాయి

చతుర్థాంకము

ప్రథమ రంగకము

(నామదేవుని గృహమున శ్రీకృష్ణుడు, జనాబాయి చెరియొకప్రక్కపైఁ బరుండి నిద్రించుచుందురు. తెర వెలువడును)

శ్రీకృ : (నిద్రనుండి లేచి కూర్చుండి) ఆహా ! అవస్థాత్రయంబునను నన్నే మరక భజించు నియ్యంతి ప్రాపున నే నెంతయు ధన్యుడను. నా కెనలేని మోదము గలుగుచున్నది. రాధాబాయి యొసంగిన నా ప్రసాదము నీమె స్వీకరింపమఱచి నిద్రించుచున్నది. దానంజేసి నా కెంతయు తుడ్బాధ యతిశయించుచున్నది. త్వరగా నీమెను లేపి భుజింపఁజేతును. (జనాబాయి నుద్దేశించి) జనాబాయి ! జనాబాయి !!

జనా : కృష్ణా ! కృష్ణా !! (అని లేచి కూర్చుండును)

శ్రీకృ : జనా ! నా కాకలి మితిమీరుచున్నది. తాళఁజాలకున్నాను, నాకేమైన నొసంగుము.

జనా : స్వామీ ! నా కడ నేమియున్నది. నీకున్ని వారణమున కే నేమి యొసఁగుదును ? నా హృదయము నారగించి నీ యాకలిఁ దీర్చికొనుము.

శ్రీకృ : (జనాంతికముగా) ఆహా !

తే. గీ. అచ్యుతము నద్వితీయమునై చెలింగు

తనదు నాత్మార్పణంబున ననుఁ గృతార్థుఁ

జేయఁగాఁగోతి త్రికరణ సిద్ధితోడఁ

బలుకు నీబాల యమృతంబు లొలుకు పలుకు.

(జనాబాయిం జూచి) అటు లనెద వేమి ? నీకు రాధాబాయి యొసంగిన యుచ్చిష్టాన్నము నేమిచేసితివి ?

జనా : (సంక్రమమున) ఔవేసు మఱచితిని కృష్ణా ! తమింపుము నన్ను మన్నింపుము. (తల్లికిందనున్న రొట్టెముక్కలను దీయును

శ్రీకృష్ణః డామె ప్రక్కమీదఁ గూర్చుండును. ఇరువురు భుజించుచుందురు. ఈలోపల శ్రీకృష్ణుఁడు తన యాభరణములన్నిటిని నామె ప్రక్కలో దాచును).

శ్రీకృ : చాల ప్రొద్దుపోయినది. సీప పరుండుము.

జనా : చిత్తము. (పరుండును)

శ్రీకృ : (గృహ అనుబంధము) (నిష్క్రమించును)

(యవనిక వ్రాలును.)

ద్వితీయ రంగకము

(విఠోబాగృహము)

విఠో : (శయ్యపై నిద్రించుచుండి కలవరపాటున లేచి) హా! రంగా! రంగా! అమ్మా! జనా! జనా! (శయ్యపై వ్రాలి నిద్రించుచుండును).

వీరప్ప : (ప్రవేశించి) అయ్యా! అయ్యా!

విఠో : (లేచి కూర్చుండి) ఎవరు? ఎవరు వారు?

వీరప్ప : దాసుఁడను స్వామీ! తమరేదో కలవరించుచున్నట్లున్నారు.

విఠో : అడుగో! రంగఁడు. ఇదుగో నా కన్నతల్లి జనాభాయి. అమ్మా! జనా! జనా!

వీరప్ప : స్వామీ! ఇది తమ స్వగృహము. పండరి కాదు, కోవెల లేదు. ఇవి చిత్రఫలకములు.

విఠో : (కన్నులు మూసికొని) హా! హతాశ! వీరప్పా! సత్రమున కేగుద మెవరైనను మహాత్ములు, తైర్థికులు ఎందైన నా బిడ్డను గనియుందురేమో!

వీరప్ప : డేవ! తెల్లవాఱుచున్నది. వెళ్ళుదము రండు.

విఠో : (లేచి)

కా. శ్రీకాకుత్స్థకులాద్ధి శీతకరు, రాజీవాతు, ధర్మాత్ము, సీ

తాకాంతు, భవబంధభంజను, గుణోద్ధాము, మహావీరు, ని

తైత్తికానంద రసాత్ము, దాశరథి, భక్తాభీష్టసంధాయకుఁ
లోకారాధ్యుఁ, రఘుప్రవర్ణుఁడమి, నీలోగొల్వమా? చిత్తమా!

(ఇరువురు నిష్క్రమింతురు. యవనిక వ్రాలును)

తృతీయ రంగకము

(పండరిపుర వీధి)

(వఠేలు, అర్చకుడు, పౌరులు, భటులు ప్రవేశింతురు)

వఠేలు : (అర్చకుని జూచి) ఇంకెవరియిల్లు చూడవలయును ?

అర్చ : ఎవరిల్లేమిటి ? స్వామివారి సొమ్మంతా దొంగిలించిన యాదొంగ
ముండాకొడుకిల్లు.

వఠేలు : ఎవరా చోరుఁడు ?

అర్చ : చోరుఁడెవరా ? ఎవరేలా యాతారు. చౌర్యము చేసినవాఁడు
చోరుఁడు.

వఠేలు : ఎవరా చౌర్యము చేసినది ?

అర్చ : అది మేము చెప్పితే యింకా మీరు మీ యెగులోళ్లంతా
యెందుకు ? తగులఁబడనా ? నే నసలు చూస్తే వాండ్లను బోని
స్తానా ? తస్సకొయ్య ! రాజభటుల కప్పగించి సున్నములోని
కెముక లేకుండ పొడిపించకపోయ్యానా !

౧ పౌ : కోవెలలోని కెవరును వచ్చినట్లుతోచదు, ఏలయన ? కుంచెకోల
తమయొద్దనే యున్నది. తలుపులా ? తెఱచినట్లులేవు. కావున
స్వామివా రెచ్చటికో వేంచేసి యుండవలెను. ఏభక్తునికోదయతో
ననుగ్రహించి యుండవలెను. నాకైతే యిలా తోచుచున్నది.

౨ వ : అప్పాజీ ! నీ మాట చక్కఁగా నున్నది.

వఠేలు : అట్టి భక్తులెవరు ?

అర్చ : ఎవరున్నారు ? అతఁడు లేఁడు నామదేవుతె.

౩ పౌ : కాదు. వాని యింటిలోనున్న పిల్ల. నామదేవుఁడు భక్తుఁడు
కాని దొంగకాదు. ఆయన నంతా యెఱుఁగుదురు.

౪ పా : బానాను. ఆ పిల్ల యెప్పుడు స్వామివారిని విడిచియుండునదికాదు.
నాకుఁ గూడ నా పిల్లయందె—కొంచె మనుమానము.

౫ పా : కొంచెములేదు, గించెములేదు. అపహరించినదా పిల్లయె. నాకు
గట్టి నమ్మకము. స్వామివారిని చూచింది. అట్టే నగలపైఁ
గన్ను కుట్టింది. ఏమాటూ తాళపుచేతులో సంపాదించుకొని
వెలుతురు లేకుండ పని చక్కజెట్టుకుంది.

అర్చ : బానాను. ఇచ్చటికి వచ్చేవారంతా తెల్లగడ్డాలవారు, పేలపిండి
వారె కాని యీలాంటి పడుచుపిల్లలు వచ్చి యింత భక్తితో
నుండగ నేను చూడలేదు. మా నాన్నైనఁ జెప్పలేదు. మాతాత
యైన మచ్చుకెక్కడా వ్రాసిపెట్టలే.

౩ పా : వచ్చిన నెందులకు వచ్చెడివారో ! ఎందులకుఁ బోయెడివారో
కాని, యిటువంటి పాపమెన్నడుఁ జేయలేదు. రామ ! రామ !!
స్వామివారి నగలే దొంగిలించుట ?

అర్చ : కాకపోతే పిల్లేమిపిల్ల. పదునాళేండ్లబాలపడుచు, పట్టుచెండు,
కరగిపోసిన కడాని. ముట్టుతే మాసిపోతుంది. నిజముగా నిది
యిల్లాళయితే బుద్ధిగల కొప్పు భుజము దాటదన్నట్లు పెండ్లి
పేరంటము లేక, ముక్కాలు ముసలి తండ్రిని విడిచివచ్చి పడి
యుంటుందా ! ఎబ్బెబ్బె !

౪ పా : సానిముండలకన్న సంసారి రండలే మిన్న ? అదంతా మీకుఁ
జెప్పాలేనా ! యింతకు జనాభాయిని బట్టితిమా సొమ్ములు
బయలు పడ్తాయి.

పల్లెలు : ఆ బాల నామదేవునింట నున్న జనాభాయి యనియేనా
మీ నిశ్చితాభిప్రాయము.

అందరు : (ఏకగ్రీవముగా) బానాను.

వలే : సరే. వెళ్ళుదము రండు.

౧ పా : (అరించి విని) మీరుగో ! నామదేవు లితే వచ్చుచున్నట్లున్నది.

నామ : (౧౪ వ అనుబంధముతోఁ బ్రవేశించును)

పటేలు : మహానుభావా ! మీయింటనున్న జనాభాయి శ్రీ పాండు రంగస్వామివారి యాభరణముల నవహరించినదని పంచాయితీ దారులెల్ల చెప్పుచున్నారు. కావున నేనామెను బట్టి శిక్షించి యథార్థమును వెల్లడింప నున్నాను.

నామ : ఆమె దొంగిలించినపు డెవరైనఁ జూచియున్నారా? ఎవరువారు?

పటేలు : ఒకరు చూచుటేమి ? ఆమెయే దొంగిలించి యుండనోపు. కానిచో నా సహకారు లిట్లేల చెప్పుదురు? ఇదుగో ! నే నామెను శిక్షించి సొమ్ము వెడల గ్రక్కింతును రమ్ము.

నామ : వెట్టివాఁడా ! ఆబాల నగల కాశించునా ?

మ. ధనధాన్యంబుల కెల్ల రోసి, జగమే దారిద్ర్యకూపంబటం చని, శ్రీవిష్ణు పదాబ్జయుగ్మమునె, సరైవ్యశ్వర్యద ప్రీతిఁ జింతనమున సల్పుచు మోక్షలక్ష్మిగను, నీ నారీవతంసంశెటుల్ ధనతృప్తా రిని దేవదేవునగల్గఁ దాచంగఁ దానోపునో.

పటేలు : అయినఁగానిండు; మీరు మాతోరండు. మీయిల్లు సోదాచేసి చూపెదను.

శి. పా : ఉన్నను లేకున్నను సందేహ నివృత్తి యగునుగదా !

నామ : మంచిది రండు. (ఎల్లరు నిష్క్రమింతురు)

(యవనిక వ్రాలును)

చతుర్థ రంగకము

(నామదేవుని గృహము)

(రాధాబాయి పూలను దండగా గ్రుచ్చుచుండును, జనాబాయి

దొంగొక్క పుష్పము నందిచ్చుచుండును.)

(తెర వెలువడును)

రాధా : జనాబాయి ! పుష్పహారమునందెడనెడ నీ తులసీ దళములను

గూర్చి కట్టిన భగవానున కెంతయో ప్రీతి.

జనా : అచ్చట మహాలక్ష్మి యుండునుగదా !

రాధా : లక్ష్మిని ఉరముననే ధరించియుండును. కనుకనే శ్రీవత్సాంకుడని బిరుదు.

జనా : మహాపతివ్రతయైన తులసియే లక్ష్మీతులసిగా జన్మించిన భగవానుఁ డనుగ్రహింపఁడా!

రాధా : అమ్మా! యీదండను సమకూర్చుము. చంటివా డేడ్చుచున్నాడు. సముదాయించి వచ్చెదను. (నిష్క్రమించును.)

జనా : తరించితిని (పూలను గ్రుచ్చుచు) కృష్ణా!

మ. సుగుణః పుష్పము, హస్తపంకజము, హృత్సానంబు, నేత్రాబ్జముల్ మిముసేవింపఁగఁ దగ్గపుష్పములు, భూమీజోత్థ పుష్పంబులే ల? మనోనాయక! భక్తిసూత్రమున, మేల్ రాణించు మద్గాత్రదామ మురం బుంచు సిరిబలెన్ సతము నన్ మన్నించి భక్తస్త్రియా!

[హారమును గైకొని నిష్క్రమించును.]

(పటేలు, పౌరులు, అర్చకుడు, నామదేవులు ప్రవేశింతురు.)

నామ : జనాభాయి!

జనా : (ప్రవేశించును)

పటేలు : అమ్మా! సన్న్యాసినివలె గనఁబడు నిన్న పరాధినిగా భావించు నా విధికి మన్నింపుము.

జనా : హా! పాండురంగా!

రాధా : (ప్రవేశించును)

పటేలు : అమ్మా! స్వామివారి నగలు పోయినవను గగ్గోలు మీ రెఱిగియే యుండురు. అందు మిమ్ము దోషిణిగా గ్రహించితిమి. దీనికి మీ రేమందురు?

జనా : ఆ! ఆ!! నే నేమియు నెఱుఁగను. పాండురంగా! నన్నే నిందల పాలేతువు?

పటేలు : భటులారా! మీ రీ గృహమును శోధింపుడు.

భటులు : చిత్తము. (కల్లంతయు వెదకి యొక బొంతలోనున్న స్వామివారి యాభరణములను దెత్తురు. కొందరు కోపోద్దీపితు లు.)

దురు. నామదేవుని తలిదండ్రులు, బిడ్డలు నిరుగుపారుగు వారెల్లరు విచారముతో వత్తురు).

అర్చ : ఎంతవని చేసితివె. నీ బ్రతుకుగాల, మా నోళ్ళల్లో మన్నుపోడ్డా మనుకున్నావా?

3 పా : ఇది చాల టక్కరి. ఎవరి కొంప లార్చటానికో యిలా సన్యాసి నైంది.

పటేలు : (భటులను జూచి) ఈమె చేతులకు గడియవేయుడు.

భటులు : (అట్లు చేతురు)

పటేలు : జనాబాయి ! ఆ బొంత నీదేనా?

జనా : ఔను.

రాధా : (విచారముతో) కట్టా ! ప పాపమెఱుంగని యీ బాలికా ! యీ ఘోర శిక్ష !

పటేలు : జనాబాయి ! నీ వెట్లవహరించితివో నీకుఁ దోడ్పడిన దెవరో సత్వర మెఱిగింపుము.

జనా : ఆహా ! నేనేమియు నెఱుంగను. ఇదియంతయు శ్రీ పాండు రంగని చిద్విలాసము.

పటేలు : పాండురంగని చిద్విలాసమా ? కాక, నీ సౌందర్య విలాసమా? చెప్పుము. త్వరగాఁ జెప్పుము, భటులారా ! మీ శీమేచే నత్యమును జెప్పింపుడు.

భటులు : నిజము చెప్పు. ఒప్పుకో. ఒకరి పేరుచెప్పు. (కొరడాలతోఁ గొట్టుచుందురు.)

జనా : (చలించక) హా ! రంగా ! పాండురంగా !!

తే. గీ. అన్యమెఱుంగక నతము నీ యంఘ్రియుగము

దిక్కునుచు నిన్ను సేవించు దీనురాలి

నిట్టి యిందుమల నిండుల నేరి త్రోసి

పరితపింపఁగఁ జేచువో ! పాండురంగ !

పటేలు : (ఎగతాళిగా) భేష్ (కోపముతో) ఈ టక్కులనుమాని నిక్కము వక్కాణింపుము.

౪ పా : ఈమె కెవరైనను రాత్రి తెచ్చియిచ్చిరేమో విచారింపుడు.

రాధా : (రోషముతో) ఈమె కెవరుతెచ్చి యిత్తురు ? అట్టితరులిచ్చుటకు నీమె పుచ్చుకొనుట కేమైన నవకాశముండునా ? అసంబద్ధ ప్రలాపములను బ్రేలకుడు.

౫ పా : ఏమో ! ఆమె చక్కఁదనానికి మీ దారిద్ర్యానికి దయదలచి యెవరైన నిచ్చిన నిచ్చియుండవచ్చును.

పటేలు : సంసారులయం దిట్లు భావింపరాదు.

౩ పా : అయ్యా ! ఇందు విపరీతమేమున్నది ?

తే. గీ. ధనమునకొ, తరుణికొ, కాక, తన ప్రయోజ

నం బొకింతయుఁగోరక, న్యాయబుద్ధిఁ

బరుని కుపకృతి సేయఁగ, బరునితోడ

నేస్తమొనరింపఁగోరు చేదస్తుఁడెవఁడు ?

పటేలు : జనాబాయి ! ఇనుమును గూడిన యింగలమునకు సమ్మెటపెట్లబ్బినట్లు నీ మూలమున నీ పుణ్యదంపతు లిడుమలఁ గుడుచుచున్నారు. సత్వర మొక్కని పేరు చెప్పిన నీకు ముక్తి దొరుకును.

జనా : ధర్మాధికారు లధర్మవర్తనులు గానిచో నిది కలికాల మెట్లగును?

పటేలు : నామదేవా ! మేమీమెను గొంపోయి తగిన విధిని శిక్షించెదము. మీరేమియు భయపడ వలదు.

నామ : హరిభక్తుఁ డెవరికి భయపడవలెను ? నీకా ? లోకులకా ? లేక సత్యాసత్య విచక్షణలేని నీబోఁటి యుద్యోగాంధకారాయత ప్రమత్తచిత్తులకా ? సత్యమునకు వెఱవవలయును. ధర్మమునకు భయపడవలె. కాని, పాపభీతిలేని కలుషాత్ముల కెవఁడు జంకును.

పటేలు : (కోపముతో) భటులారా ! యీపూట కీమెను గారాగ్ధుఁ బడనుజేసి, సాయంత్రమున వధ్యభూమికిఁ దోడితెండు. (నగల

నర్చకునకుఁ జూపి) ఈ నగలు స్వామివారి వనుట కావంతయు
సందియముండదు గదా ?

అర్జు : సందేహమేమి ? అబ్బె ! స్వామివారివె.

౫ పా : ఔను. ఈలాటిదాని తల గొట్టించితిరా యిక మీఁద నీపుణ్య
క్షేత్రములఁ గవట సన్నాహులు, సన్నాహినిలు మందునకైనఁ
గనబడరు.

భటులు : (జనాబాయిని లాగుచుందురు.)

నామ : హా ! పరాత్పరా ! శ్రీకృష్ణ భగవానుడా !

చం. సరసిజనేత్రు నేవనమె, శాశ్వత సౌఖ్యపదంబటంచు, నీ
సరణి నమానుషీయమని, జానపదంబులు సన్నుతింప, నే
మఱక, యహర్నిశంబులు, రమాధవు సంస్కరణామృతంబు, ను
స్థిరమతిఁ గ్రోలు నీయజల, శిక్షకు నర్హయే ! చార్యవృత్తయే !

జనా : (రాధాబాయి, నామదేవులు మున్నగు వారలకు నమస్కరించును) నెల వొసంగుఁడు పోయివచ్చెదను.

నామ : అమ్మా ! నీ పవిత్ర జీవితమున కీ యవనిందలే వన్నె తెచ్చు.
శ్రీకృష్ణ పరమాత్మ నేమఱక భజింపుడు. నిన్నాతఁడు రక్షింపఁ
గలఁడు. ఇవన్నియు నాతని పరిశోధనలే. నీకు శుభంబగును.
వెళ్ళిరమ్ము.

రాధా : (జనాబాయిని గొగిలించుకొని) బిడ్డా ! నీవు బాలికవయినను
ననన్యసామాన్య భక్త్యతిశయంబున విరాజిల్లు పరమభక్తురాలవు.
నీ స్నేహంబున నా కొదవిన సంసార క్లేశములనెల్ల మఱచితిని.
నీరాక మా కెంతయు శుభప్రదమయ్యె. నినువీడి నే నెట్లనువుల
భరింపఁగలను? తల్లీ ! కసుగందువే ! ఈ వృత్తాంతమువిన్న నీతండ్రి
యింకను జీవించునా? అమ్మా ! నేనేమి చేయుదు. (జనా
బాయి వెంటిడి నందరు నిష్క్రమింతురు. యవనిక జారును)

(చతుర్థాంకము సంపూర్ణము)

భక్తజనాబాయి

పంచమాంకము

ప్రథమరంగకము

(వధ్యభూమి)

(శృంగారాబద్ధయగు జనాబాయిని భటులు గొనివత్తురు.)

జనా : కృష్ణా ! కృష్ణా !! నే నేమి యపరాధ మొనర్చితిని ! నా కీ ఘోర శిక్షయేమి ? నే ననపరాధను. అబలను. అనన్యసహాయను. నీవే దిక్కు. రంగా ! రంగా !! నా కేల యిట్టిగతి గల్పించితివి ? ఆపాల్కము నీ సంకీర్తనామృతమును గ్రోలుచుండినందులకా ? యీ యకాలమరణము ! లేక నీ భక్తారాధనము నిరంతరము సల్పుచుండినందులకా ? కాక, నా మొఱలు నీ స్వేచ్ఛావిహారము నకు భంగము గల్గించుననియా ? లేక నే నర్ధార్థినై ధనధాన్యముల నాసించి నిను బీడించుచుంటిననియా ? స్వామీ ? నీ వెఱు గవా నా హృదయము ? నీ వేల సాక్ష్య మొసంగవు ? దీన బంధూ ! దయాసింధుడవే. ఈ దీనురాలినై నింత దయారసము చిమ్మరాదా ? సాయంసమయ మయినదాది నీ భోజనమునకై పదార్థములఁ బించితి. నీకు వడ్డించితి. నీకుఁ దినిపించితి. కృష్ణా ! కృష్ణా !! గోపాలకృష్ణా ! నే నాపూట నీ ప్రసాదమును స్వీకరింప మఱచి నిద్రించుచున్న తుద్బాధచే బరుగిడివచ్చి నా పొత్తున భుజింపఁగంటివే. భక్తతాణ దీక్షాబద్ధకంకణ హస్తమున నా కన్నమును దినిపించితివె ? పిండి వినరుచున్నప్పుడు నా చేయి కయి వేమోయివి నీవెచ్చి విసరతివె ? ఇది యంతయు నిక్కువమా ? కాక, స్వప్నగత వృత్తాంతమా ! బాలకృష్ణుడవై సాక్షాత్కరించిన నాటి కర్మణాకటాక్ష మిపు డేమాయె ? భక్తతాణుడవయ్యు నా గోదేల యాలకింపవు ? కృష్ణా ! కృష్ణా !! రావేమి

రక్షింపవేమి? నిష్కల్మష చిత్తంబున నీ పదాంబురుహంబులను హత్తించి, తద్రసామృత సేవనాకాంక్షనై బ్రతుకు నన్నే రక్షింపని వాడ వప్పట్ల ప్రహ్లాదాది భక్తతతి నెట్లు ప్రోచితివి? గజేంద్రుడు 'కుయ్యో!' యనఁగనె, "వివాదప్రోత్థిత శ్రీకుచోపరి చేలాంచల మయిన వీడక" పరుగెత్తితివటె! ఇది సత్యమా! అస్థిరమై, మలభాండమయిన దేహమును వీడి మృత్యువు జయించుట కే నోడుటలేదు. నీ భక్తురా లిట్టి పాపియని లోకులాడు కూతలకు వెఱుగును. నా వలన భక్తసంతతికిఁ జెట్టపుట్టునుగదా! నే నిట్లు మరణించిన 'జనాబాయి కపటభక్తురాలు. స్వామి ద్రోహిని'యని కవులెల్ల గ్రంథముల జాటరా? నా చరిత్ర నీచముగాఁ బ్రదర్శింపఁబడదా? దీనరక్షకా! దేవకీనందనా! నన్నేమయిననుజేసి కొమ్ము. నీ పాదముల ఎడను. నీ సంస్మరణ మానను.

(౧౫-వ అనుబంధము)

(పౌరులెల్లరు ప్రవేశించినపిదప, పటే లరుడెంచును)

పటేలు : ఈమె దోపియని మీ రెల్ల రెఱిగినదియె. ఇవిగో! యీ నగల నీమె దొంగిలించినది. ఈమె కింకెవరో తోడ్పడియుందురు. వారల నీమె తెలుపక పట్టుపట్టియున్నది. అట్టి కలుషాత్మురాలికి శిరశ్చేదన మొనర్పవలయును. అదియే శిక్ష విధించితిని. తలారీ! నీ వీమె శిరసు ఖండన మొనర్చుటకు సంసిద్ధముగానుండుము. జనాబాయి! ఇకనయినను దెల్పెడవా? లేదా?

జనా : నే నేమియు నెఱుఁగను. ఇదియంతయు శ్రీ పాండురంగని చిద్విభావము. అగస్త్యాటకమూత్రధాతువ కిదియొక రంగకము. ఇతఁడు బొంబాయిలో విచ్చడించుచున్నాడు. తన్ను దా మఱచి ప్రతిని యీ నాటకమున దత్తదుర్జిత భూమికను ధరించి యున్నాడు. నే వెఱిగినది తెల్పితి. ఇక మీ యిష్టము.

పటేలు : (క్రోధముతో) నీ మిట్టవేదాంతమును నీ మిథ్యావాదమును గట్టిపెట్టుము. (భటులనుజూచి) మీ రీమెను నేఱ మొప్పకొను వఱకు దండింపుడు.

భటులు : (కొరడాలతోఁ గొట్టుచుందురు)

పటేలు : ఇది తన పెంకెపట్టును విడవకున్నది. తలారీ ! ఇంక నీ పని దీర్చికొమ్ము.

తలారి : అమ్మా ! ఇదో ! ఒక్కనిముసంతో దేవుని తలచుకో.

జనా :

శా. శ్రీకృష్ణా ! యదువంశరత్న ! సకలోర్వినాథ సంస్తుత్య ! రా
ధాకృష్ణా ! ఋషిహృన్నివాస ! సుజనోద్ధారా ! మహాధీర ! ధ
ర్మాకృష్ణాత్మ ! మహానుభావ ! భవకర్మాతీత ! యోగీంద్ర ! ల
క్ష్మీకాంతా ! కమలాక్ష ! రావె నను రక్షింపంగ భక్తావనా !

తలారి : ఉ ! చాలు చాలు సిద్ధముకమ్ము !

(తలారి జనాభాయి మెడపై వ్రేటు వేయబోగా ఖడ్గము భస్మ మగును. తెరలోఁ బెద్ద ధ్వనియగును. వెంటనే దివ్యకాంతి వెలువడును. నామదేవులు, రాధాభాయి, జనాభాయి తక్కు దక్కినవారెల్ల రంధ్రు లగుదురు.)

శ్రీకృ : (సాక్షాత్కరించి) జనాభాయిని బట్టుకొని (౧౬ వ అనుబంధము) పౌరులారా ! ఈ జనాభాయి నా భక్తురాలు. నేనీమె చరిత జగద్విదిత మగునట్లును, భూలోకమునం దాచంద్రార్కముగా వెలయుటకు నిట్టి విషమస్థితి గల్పించితిని. పరమపావను రాలగు నీ జనాభాయిని గొల్చి ధన్యులుగండు. మీరీమెను నిర్దోషిణిగా మధ్యక్షాగ్రేపరగాఁ దలంచిన మీకుఁ దిరుగ నయనదృష్టి గలుగును. జనా ! నీ భక్తికి మెచ్చితిని. నీజన్మము తరించె. నీ జ్ఞానము ఫలించె. నీకును నాకును నభేదము. నీకి దేహాంతమున ముక్తి లభించును. అంతవఱకు జీవన్ముక్త వలెనే జీవిత శేషమును గడిపి, చివర నాయం దైక్యము నొందుము. రే పిత

కరుదెంచు నీతండ్రి కనుసన్నల మెలఁగుము. స్వప్తియే కర్మ.
కర్మలను వదలవలయు నని యెంచినను వలపు. కనుక నాత్మ
జ్ఞాని చిత్త శుద్ధ్యనంతరము సయితము ఫలాశను వదలి దైర్య
ముతో, నుత్సాహముతో, సర్వ సత్కర్మల నొనర్పవలయును.
నిష్కామమనఁగా నిష్క్రియకాదు. అతఁడు తన యావదాస్తిని
స్వామి కైంకర్యమున కొసఁగియున్నాడు. కృతార్థుడైనాడు.
భక్తి ఫలసారమును చవికొనినాడు. నీ చరిత వినినవారి కష్టము
లీడేరును. పాపములు నశించును. మత్స్యందర్శనమున వీరును
జాపరహితులగుదురు. నీకు శుభంబగు. నామదేవా! జనాభాయి
వలె నీ సతీయు బుణ్యాత్మురాలు. మీ యాదరణమున జనా
భాయి తపము ఫలించినది. మీకు శుభంబగు. జనాభాయి!
నీకేమి వరము కావలయునో కోరుకొనుము.

జనా : స్వామీ! పూర్వజన్మమున నేఁగోరిన వరము నేఁడు ఫలించె
ఇంకేమి కావలయును. నిష్కామ బుద్ధితో నీ పదసేవన మొనర్పఁ
జేయ బ్రార్థితులు.

శ్రీకృ : అదిసరి. మఱియేదైన నొక వరము గోరుము. ప్రసాదించెద.

జనా : భగవత్కృపావీక్షణమున నిట్లగుఁగాక !

తే. గీ. పాపభీతియు, దైవసంప్రాప్తనంబు
గలిగి వర్తించు జనులను గన్నబిడ్డ
లవలెఁజూచుచు రాజుల్ రాజ్యమేలు
చుండ్రుగావుత సతతంబు శోభగలిగి.

మరియు

సర్వమానవ సౌభ్రాత్ర సరణి, శాస్త్ర
సమ్మతి, యహింసయందున నమ్మకంబు,
మాతృదేశానురక్తి, సన్మార్గవర్త
నంబు వెలయుత సచివ లోకంబునందు!